



ПОСТАНОВЛЕНИЕ

2023 ел, 11 август

г.Казань

КАРАР

№ 971

Татарстан Республикасы территориясендә йорт хайваннарын асрауга, шул исәптән аларны йөрергә алып чыгуга карата өстәмә таләпләрне раслау турында

«Хайваннар белән җаваплы эш итү турында һәм Россия Федерациясенен аерым закон актларына үзгәрешләр кертү хакында» 2018 елның 27 декабрендәге 498-ФЗ номерлы Федераль законның 13 статьясындагы 8 өлеше һәм «Татарстан Республикасында хайваннар белән эш итү өлкәсендә аерым мәсьәләләрне җайга салу турында» 2019 елның 27 декабрендәге 120-ТРЗ номерлы Татарстан Республикасы Законының 4 статьясындагы 1¹ өлеше нигезендә Татарстан Республикасы Министрлар Кабинеты КАРАР БИРӨ:

1. Бу карарга теркәлгән Татарстан Республикасы территориясендә йорт хайваннарын асрауга, шул исәптән аларны йөрергә алып чыгуга карата өстәмә таләпләрне расларга.

2. Бу карар 2024 елның 1 мартыннан үз көченә керә һәм 2030 елның 1 мартына кадәр гамәлдә була дип билгеләргә.

3. Бу карарның үтәлешен тикшерүдә тотуны Татарстан Республикасы Министрлар Кабинетының Баш ветеринария идарәсенә йөкләргә.

Татарстан Республикасы
Премьер-министры

А.В.Песошин

Татарстан Республикасы территориясендә йорт хайваннарын асрауга,
шул исәптән аларны йөрергә алып чыгуга карата өстәмә таләпләр

I. Гомуми нигезләмәләр

1.1. Бу өстәмә таләпләр «Хайваннар белән җаваплы эш итү турында һәм Россия Федерациясенең аерым закон актларына үзгәрешләр кертү хакында» 2018 елның 27 декабрендәге 498-ФЗ номерлы Федераль законның (алга таба – 498-ФЗ номерлы Федераль закон) 13 статьясындагы 8 өлеше һәм «Татарстан Республикасында хайваннар белән эш итү өлкәсендә аерым мәсьәләләрне җайга салу турында» 2019 елның 27 декабрендәге 120-ТРЗ номерлы Татарстан Республикасы Законының 4 статьясындагы 1¹ өлеше нигезендә эшләнде.

1.2. Әлеге өстәмә таләпләрдә кулланыла торган төп төшенчәләр 498-ФЗ номерлы Федераль законда кулланыла торган мәгънәләрдәге кебек кулланыла.

1.3. Әлеге өстәмә таләпләр түбәндәгеләргә кагылмый:

- а) хезмәт урынында кулланыла торган хайваннарны асрауга һәм аларны файдалануга;
- б) күрү буенча инвалидларны йөртүче этләрне йөрергә алып чыгуга.

II. Йорт хайваннары хужаларының бурычлары һәм хокуклары

2.1. Йорт хайванының хужасы түбәндәгеләргә бурычлы:

а) йорт хайваннары күпфатирлы йортларның лифтларын һәм гомуми файдаланудагы урыннарны, мондый йортларның ишегалларын, балалар һәм спорт майданчыкларын, юлларны һәм тротуарларны пычратуны булдырмаска, шулай ук йорт хайванының тормыш эшчәнлегенә продуктларын, шул исәптән гомуми файдаланудагы территорияләрдә җыештыруны башкарырга;

б) йорт хайванының табигый, шул исәптән тулы рационлы азыкка, суга, йокыга, физик авырлыкка ихтыяжын исәпкә алып, аны карауны гамәлгә ашырырга;

в) йорт хайванына шәһәр һәм шәһәр яны мохитендә гражданнар, техник чаралар, башка хайваннар белән куркынычсыз аралашу күнекмәләре бирү, шулай ук аларда төрле тышкы ярыткычларга – табигый күренешләргә, әйләнә-тирәгә һәм башка тормыш күренешләренә битараф, тыныч яки салмак кызыксына торган (курыкмый торган, агрессив булмаган) мөнәсәбәт тәрбияләү максаты белән аны үз вакытында социальләштерүне тәмин итәргә;

г) эттә аның гамәлләре белән җитәкчелек итү мөмкинлеген бирә торган күнекмәләренә булдыру максаты белән аны өйрәтергә;

д) йорт хайванының башка хайваннарны яисә кешеләрне тешләү очраklары турында Татарстан Республикасы Министрлар Кабинетының Баш ветеринария

идарәсенә (алга таба – Ветеринария идарәсе) яки аның ведомство буйсынуындагы районнар һәм шәһәрләр дәүләт ветеринария берләшмәләре булган оешмаларга (алга таба – Дәүләт ветеринария учреждениесе) хәбәр итәргә һәм Дәүләт ветеринария учреждениесе белгечләре карап тикшерү өчен йорт хайваның аларга бирергә;

е) хужа ике һәм аннан күбрәк көн рәттән йорт хайваның тиешенчә карауны тәмин итә алмаган очракта, өченче затлар белән килешеп, йорт хайваның асрау буенча чаралар күрергә;

ж) йорт хайваның алга таба асрау мөмкинлеге булмаган очракта, йорт хайваның яңа хужа, шул исәптән «Интернет» мәгълүмат-телекоммуникация челтәрендә һәм массакүләм мәгълүмат чараларында йорт хайваның түләүле яисә түләүсез нигездә тапшыру турында мәгълүмат урнаштыру юлы белән эзләү буенча чаралар күрергә.

2.2. Хужалар тарафыннан йорт хайваннарын асрау һәм йөртергә алып чыгу өлеге өстәмә таләпләргә карата кушымта нигезендә Татарстан Республикасы территориясендә йорт хайваннарын асрау һәм йөртергә алып чыгу буенча методик тәкъдимнәмләрне исәпкә алып гамәлгә ашырыла.

2.3. Йорт хайваннарын асраганда түбәндәгеләр тыела:

а) йорт хайваның имгәтә, яралый һәм үтерә торган жиһаз һәм башка жайланмалар кулланырга;

б) йорт хайваның өйрәткәндә имгәтә һәм (яки) жәрәхәтләнә торган гумансыз ысуллар кулланырга.

2.4. Йорт хайваның хужасы түбәндәгеләргә хокуклы:

а) 498-ФЗ номерлы Федераль законның 13 статьясындагы 4 һәм 5 өлешләрендә күрсәтелгән таләпләр үтәлгәндә шәһәр һәм шәһәр яны мохитендә йорт хайваның даими рәвештә куркынычсыз йөртергә алып чыгарга;

б) Россия Федерациясе Авыл хужалыгы министрлыгының «Котыру авыруы чыганакларын таратуны һәм бетерүне булдырмауга юнәлдерелгән профилактика, диагностика, чикләү һәм башка чараларны гамәлгә ашыру, карантин һәм башка чикләүләрне билгеләү һәм гамәлдән чыгару буенча ветеринария кагыйдәләрен раслау турында» 2020 елның 25 ноябрендәге 705 нче боерыгы белән расланган Котыру авыруы чыганакларын таратуны һәм бетерүне булдырмауга юнәлдерелгән профилактика, диагностика, чикләү һәм башка чараларны гамәлгә ашыру, карантин һәм башка чикләүләрне билгеләү һәм гамәлдән чыгару буенча ветеринария кагыйдәләренең 8 пунктында каралган тәртиптә Дәүләт ветеринария учреждениеләрендә котыру авыруына каршы бушлай вакцинация ясарга;

в) 498-ФЗ номерлы Федераль закон нормаларын һәм өлеге өстәмә таләпләрне үтәү кысаларында гражданнар ягыннан хөрмәт күрсәтергә;

г) 498-ФЗ номерлы Федераль законның 13 статьясындагы 4 һәм 5 өлешләрендә күрсәтелгән таләпләрне һәм Россия Федерациясенә хокукый актлары белән расланган тиешле транспорт төрләрендә пассажирлар йөртү һәм багаж ташу кагыйдәләрен үтәгәндә жәмәгать транспортында йорт хайваннары белән йөрергә;

д) оешмаларда булуның эчке кагыйдәләре нигезендә йорт хайваннары белән аларда булырга;

е) 498-ФЗ номерлы Федераль законның 13 статьясындагы 4 һәм 5 өлешләрендә күрсәтелгән таләпләрне һәм өлеге өстәмә таләпләрне үтәгәндә гомуми

файдаланудагы территорияләр буйлап, махсус сакланыла торган табигать территорияләреннән башка, йорт хайваннары белән йөрергә;

ж) шәһәр мохитендә һәм шәһәр яны территорияләрендә, үткәрү урыннары милекчеләре белән килештереп, йорт хайваннары белән укулар һәм спорт дәресләре, күрсәтү һәм аң-белем тарату чаралары үткәргә, гаилә белән ял итәргә.

III. Йорт хайваннарын асрау

3.1. Йорт хайваннарын асраганда түбәндәге таләпләр үтәлергә тиеш:

а) йорт хайваннарын асрау урыннары йорт хайваннарының индивидуаль, шул исәптән пространствога, температурага, яктыртуга һәм җилләтүгә ихтыяжларын исәпкә алып, җиһазланган булырга тиеш;

б) эт хужасына милек хокукында яки башка законлы нигездә караган территориядә этләргә асрау түбәндәгечә рөхсәт ителә:

этнең үзе генә территориядән читкә чыгып китүен булдырмый торган территория коймасы булганда бәйдә тотып яки бәйдә тотмыйча;

этнең үзе генә читкә чыгып китүен булдырмый торган вольерда тотып;

в) йорт хайваннарын ашату, хайванның токымына, авырлыгына, яшенә һәм торышына карап, даими рәвештә гамәлгә ашырыла. Азык белән йорт хайваны организмының кирәкле ихтыяжлары тәмин ителергә тиеш;

г) йорт хайваны эчә торган чиста су запасы йорт хайваннары эчә торган суның кимендә тәүлек нормасы күләмендә тәмин ителергә тиеш. Йорт хайваннарының су эчү мөмкинлегенә тәүлек буе булырга тиеш;

д) коммуналь фатирның торак урыннарында яки берничә гаилә били торган торак урында йорт хайваны асрау торак урыннар милекчесенә (милекчеләренә) ирәкле язма рәвештә төзелгән язма ризалыгы булганда гамәлгә ашырыла;

е) арендагана торган торак урыннарда йорт хайваны асрау торак урын милекчесенә ирәкле язма рәвештә төзелгән язма ризалыгы булганда гамәлгә ашырыла;

ж) күпфатирлы йортларның гомуми файдаланудагы урыннарында һәм аларның йорт яны территорияләрендә йорт хайваннарын асрау рөхсәт ителми;

з) күпфатирлы һәм индивидуаль торак йортларда йорт хайваннарын асраганда, шул исәптән урамда асраганда аларның хужалары, шулай ук аларны алмаштыручы затлар төнлә эш көннәрендә 22.00 сәгатьтән 6.00 сәгатькә кадәр, э ял көннәрендә һәм эш көне булмаган бәйрәм көннәрендә 22.00 сәгатьтән 9.00 сәгатькә кадәр гражданның тынычлыгын һәм тынлыкны бозуга китерә торган авазлар белән озата барылган йорт хайваннарының гамәлләрен булдырмау буенча чаралар күрергә тиеш.

3.2. Татарстан Республикасы территориясендә йорт хайваннарын вакытлыча тоту пунктларын оештыру, шулай ук зооунакханәләрдә йорт хайваннарын асрау Россия Федерациясе илкүләм стандартында билгеләнгән «Продуктив булмаган хайваннар өчен хезмәт күрсәтүләр. Продуктив булмаган хайваннарны вакытлыча тоту буенча хезмәт күрсәтүләр. Гомуми таләпләр» дигән Р 57014-2016 нчы ГОСТ таләпләрен үтәп гамәлгә ашырыла.

IV. Йорт хайваннарын йөрөргө алып чыгу һәм алар белән башка урыннарға бару

4.1. Йорт хайваннарын йөрөргө алып чыкканда һәм алар белән башка урыннарға барганда түбәндәге таләпләр үтәлергә тиеш:

а) йорт хайваннарын асрала торган урыныннан читкә алып чыкканда аларға муенчак һәм (яки) киң муенчак һәм муенчаклы бау кидерелергә яки аларның контрольдә тотылмый торган хәрәкәтләрен булдырмый торган башка жайланма кидерелергә тиеш (алар махсус букчада (контейнерда) яки йөрөргө алып чыгучының кулында булган очрактардан тыш);

б) хужа белән эт гомуми файдаланудагы территориядә булганда, этнең муенчаклы бавы аның хәрәкәтен контрольдә тотарга, чит затларға һәм хайваннарға якин килүне булдырмаска, әйләнә-тирәдәгеләрнең иминлеген һәм уңайлыгын тәэмин итәргә мөмкинлек бирә торган озынлыкта булырга тиеш;

в) гражданныр күпләп жыела торган урыннарда (50 дән артык гражданны), эт хужасы чит затларның эткә якынаюын алдан әйтә һәм контрольдә тота алмаган хәлләрдә булганда, хужа кыска муенчаклы бау (метр ярымга кадәр) кулланырга һәм эткә аның индивидуаль үзенчәлекләреннән чыгып сайлап алынган борынчык кидерергә тиеш (эт күчереп йөртелә торган контейнерда булган очрактардан тыш);

г) эт белән жәмәгать транспортында йөргәндә, эт хужасы кыска муенчаклы бау (метр ярымга кадәр) кулланырга һәм эткә аның индивидуаль үзенчәлекләреннән чыгып сайлап алынган борынчык кидерергә тиеш (эт күчереп йөртелә торган контейнерда булган очрактардан тыш); Транспортта озак (20 минуттан артык) барылган яки температура югары (20 °C тан артык) булган очракта, янәшәдәге гражданны белән сөйләшеп килештерелгәннән соң, борынчыкны берәз бушайтырга яки жәмәгать транспортынан төшкәнгә кадәр эттән салдырып торырга мөмкин (Россия Федерациясә Хөкүмәтенә «Потенциаль куркыныч этләр исемлеген раслау турында» 2019 елның 29 июлендәге 974 номерлы карары белән расланган потенциал куркыныч этләр исемлегенә кертелгән этләрдән тыш);

д) мәчеләрне һәм башка вак йорт хайваннарын йөрөргә алып чыкканда һәм алып барганда хужа хайванның һәм әйләнә-тирәдәгеләрнең иминлеген тәэмин итү буенча чаралар күрергә, махсулаштырылган киң муенчакларны һәм күчереп йөртү өчен контейнерларны файдаланырга тиеш;

е) 14 яшьтән кечерәк затлар белән йорт хайваннарын йөрөргә алып чыгу зурлар белән генә рөхсәт ителә.

4.2. Түбәндәгеләр тыела:

а) этләрнең тотышын контрольдә тота алмый торган, шул исәптән алкоголь, наркотик яки башка токсик исерек халәтендә булган затлар, хокуктан файдалануга сәләтсез дип танылган затлар белән гомуми файдаланудагы территорияләргә этләрне йөрөргә алып чыгу һәм аларда булу;

б) медицина, мәгариф һәм физкультура-спорт оешмалары территорияләрендә, гражданныр су керү өчен рөхсәт ителгән пляжларда һәм йорт хайваннары белән булырга законнар нигезендә тыелган башка территорияләрдә йорт хайваннары белән булу;

в) йорт хайванны хужасыз йөрөргә алып чыгу.

Татарстан Республикасы
территориясендә йорт
хайваннарын асрауга, шул
исәптән аларны йөрергә
алып чыгуга карата өстәмә
таләпләргә кушымта

Татарстан Республикасы территориясендә
йорт хайваннарын асрау һәм йөрергә алып чыгу буенча
методик тәкъдимнамәләр

I. Гомуми нигезләмәләр

1.1. Бу методик тәкъдимнамәләр Татарстан Республикасы территориясендә йорт хайваннарын асрауга һәм йөрергә алып чыгуга карата җаваплы мөнәсәбәт культурасын үстерү максатыннан чыгып эшләнде, йорт хайваннары хужалары һәм аларны вакытлыча алмаштыручы затлар, зоояклау оешмалары волонтерлары, түләүсез яки түләүле нигездә йорт хайваннарын тотып тору хезмәтләре күрсәтүче затлар һәм Татарстан Республикасы территориясендә йорт хайваннарын асрауга теләүче башка гражданныр өчен билгеләнде.

1.2. Әлеге методик тәкъдимнамәләр максатларында түбәндәге билгеләмәләр кулланыла:

зурлыгы буенча кечкенә эт – буе җилкә калкымыннан кимендә 30 сантиметр тәшкил итә торган эт;

зурлыгы буенча уртача эт – буе җилкә калкымыннан 30 – 45 сантиметр тәшкил итә торган эт;

зурлыгы буенча эре эт – буе җилкә калкымыннан 46 – 60 сантиметр тәшкил итә торган эт;

гигант эт – буе җилкә калкымыннан 60 сантиметрдан артыграк булган эт;

нәсел үрчетү – селекция принципларын үтәп һәм нәсел документациясен рәсмиләштереп, токым стандартлары нигезендә яхшы токымлы йорт хайваннарының файдалану һәм гәүдә торышы сыйфатларын саклап калу һәм яхшырту максаты белән аларны үрчетү;

нәселле йорт хайваны – токым стандартына туры килә торган һәм үрчетергә рөхсәте булган яхшы токымлы йорт хайваны;

ветеринария белгече – йорт хайваннарына ветеринария ярдәме күрсәтү белән шөгыйльләнүче югары яки урта ветеринария белемле физик зат;

кинолог – төрле максатлар өчен өйрәтү (күнекмәләр бирү), үрчетү, күнегүләр ясау белән шөгыйльләнүче белгеч;

эструс – имезүче ана хайваннарның парлашырга һәм аталанырга эзер булган җенси активлыгы чоры.

II. Йорт хайваннарын асрау шартларына карата тэкъдимнэр

2.1. Татарстан Республикасы территориясендэ торак урыннарда йорт хайваннарын асрау өчен минималь тэкъдим ителэ торган майдан:

а) йортта асрала торган кечкенэ этлэр өчен – бер эткэ кимендэ 2,5 кв.метр торак майданы;

б) йортта асрала торган уртача һәм эре этлэр өчен – бер эткэ кимендэ 3,5 кв.метр торак майданы;

в) йортта асрала торган гигант этлэр өчен – бер эткэ кимендэ 5 кв.метр торак майданы;

г) йортта асрала торган мөчелэр өчен – бер мөчегэ кимендэ 3 кв.метр торак майданы;

д) вак йорт хайваннары (дингез дуңгызлары, көзәннэр, кэрлэ куяннар һ.б.) үзләренең төр үзенчәлекләренэ туры килэ торган читлекләрдэ, террариумнарда һәм аквариумнарда асралырга тиеш.

2.2. Торак бүлмэдэ йорт хайваннарын асрау өчен оптималь һава температурасы:

а) йортта асрала торган этлэр өчен – 16 градустан 25 градуска кадэр диапазонда;

б) йортта асрала торган мөчелэр өчен – 18 градустан 28 градуска кадэр диапазонда;

в) читлеклэр, террариумнар яки аквариумнар тора торган урыннарда йорт хайванының һәр төре өчен уңайлы температура – 15 градустан 28 градуска кадэр диапазонда булырга, бүлмэдэ үтэли йөри торган жыллэр булмаска тиеш.

2.3. Йорт хайваның эссе көнне кояш астында, ачык һавада яки температура түбән булганда жылытылмый торган урыннарда, начар жылләтелэ торган урыннарда, шулай ук табиғый яктылык төшми торган урыннарда (балконнарда, чоланнарда, подвалларда, чормаларда, гаражларда һәм башка урыннарда) асрарга һәм озак вакыт (сэгатьтән артык) тотарга тэкъдим ителми.

2.4. Ике якка ачылмалы тэрэзэлэргэ йорт хайваның имгэтми торган яки качып чыгып китүен булдырмый торган система белән жиһазландырырга киңөш ителэ.

2.5. Зурлығы буенча уртача, эре һәм гигант этлэрне урамда вольерда асраганда:

а) вольерлар этлэрнең иминлеген, уңайлыгын һәм сакланышын исәпкэ алып жиһазланган булырга тиеш, шулай ук:

качып чыгып китүгэ каршы конструкция (эретеп ябыштырылган рәшәткэ, нык металл ятымэ) нык булырга, аның дивар биеклегэ кимендэ 2 метр тәшкил итэргэ тиеш;

этне жылдән һәм яңгырдан сакларга (вольерның ике яки өч дивары тоташ булырга) тиеш;

этнең зурлығына туры килэ, жыела һәм сүтелэ торган өй кебек будкасы булырга тиеш;

этне йөртергэ алып чыгу өчен аерым иркен урын булырга тиеш;

вольерның түбәсе йөртергэ алып чыга торган урынның бер өлөшен каплап торырга тиеш;

вольерның ишекләре эчкэ ачылырга һәм вольер диварына тиеп торырга тиеш;

б) даими асраганда этлэр өчен урам вольерларының зурлығы:

уртача һәм эре токымлы этлэр өчен кимендэ 10 кв.метр;

гигант токымлы этлэр өчен кимендэ 15 кв.метр;

эре токымлы ике эттэн торган көтү өчен кимендә 15 кв.метр;

в) урамда асрала торган этләр өчен өй кебек будка:

эктопаразитларга каршы сезонлы эшкәртү өчен сүтеп жыелырга тиеш;

вольерның барлык зурлыгыннан дүрттән бер өлешен генә биләргә тиеш;

этнең зурлыгына туры килергә тиеш, әмма кимендә:

зурлыгы буенча уртача этләр өчен – 60 × 80 × 60 сантиметр (шул ук эзлеклелектә биеклек, тирәнлек, киңлек);

зурлыгы буенча эре этләр өчен – 80 × 110 × 80 сантиметр (шул ук эзлеклелектә биеклек, тирәнлек, киңлек);

зурлыгы буенча гигант этләр өчен – 100 × 130 × 100 сантиметр (шул ук эзлеклелектә биеклек, тирәнлек, киңлек).

2.6. Зурлыгы буенча уртача, эре һәм гигант этләрне урамда чылбыр белән асраганда:

а) территория барлык периметр буйлап башка йорт хайваннары территориясенә элэгүгә комачаулый торган, шулай ук чылбырдагы этнең киртә астын чокып чыгуны һәм аның өстеннән сикереп чыгуны кисәтә торган ысул белән киртәләнергә тиеш;

б) территориядә этнең зурлыгына туры килә торган, сүтеп жыела торган өй кебек будка урнаштырылырга тиеш;

в) чылбырның озынлыгы теләсә нинди зурлыктагы эт өчен кимендә 4,5 метр булырга тиеш;

г) чылбыр звеноларының калынлыгы эт зурлыгына туры килергә тиеш;

д) эткә билгеле бер радиуста территория буенча (койма буйлап, йорт буйлап һ.б.) хәрәкәт итәргә мөмкинлек бирә торган трост белән асрарга тәкъдим ителә.

2.7. Йорт хайваннары асрала торган урыннарда йорт хайваннарының электр чыбыкларына якын килүе тыела.

2.8. Этнең жәмгыятьтә үзен адекват тотуын һәм анда күнекмәләр булдыру максаты белән, шулай ук хужа белән эт арасында контакт булдыру өчен Татарстан Республикасы территориясендә этне социальләштерү, этне өйрәтү дәресләренә һәм кинология спорты белән шөгыйльләнү дәресләренә йөрү тәкъдим ителә һәм хуплана.

2.9. Йорт хайваннарында кирәкмәгән, деструктив һәм (яки) әйләнә-тирәдәгеләр өчен куркыныч булган тотыш барлыкка килгән очракта, мондый тотышның сәбәпләрен ачыклау һәм алга таба коррекция ясау өчен ветеринария белгечләренә, кинологларга мөрәжәгать итәргә киңәш ителә.

III. Йорт хайваннарының сәламәтлеген саклау

3.1. Йогышлы авыруларны профилактикалау һәм алар белән авыруның кискен артуын булдырмау максатларында йорт хайваннарына вакцинация ясарга һәм, аларның асрау шартларына һәм урамга чыгу ешлыгына карамастан, ел саен катнаш вакциналар белән ревакцинация үткәргә кирәк.

3.2. Паразитар инвазияләргә профилактикалау һәм аларның таралуын булдырмау максатларында түбәндәгеләр тәкъдим ителә:

а) эндопаразитларга, гельминтларга каршы эшкәртү. Эшкәртү препаратлары һәм аларның календарь планы ветеринария белгече тарафыннан, әмма елга кимендә бер тапкыр билгеләнергә тиеш;

б) эктопаразитларга каршы эшкәртү:

марттан алып ноябрьгә кадәр иксодида талпаннарына каршы;

йорт хайваның асрау шартларына карап, ел әйләнәсе башка эктопаразитларга каршы.

3.3. Татарстан Республикасы территориясендә хужасыз хайваннар санын киметү максатларында нәселсез йорт хайваннарын үрчетүне булдырмакка тәкъдим ителә.

3.4. Татарстан Республикасы территориясендә нәселсез йорт хайваннарының үрчүен булдырмау максатларында, әгәр печтерү йорт хайваннары тормышына куркыныч янамый торган һәм яшенә туры килгән очракта, аларны печтерү процедурасы тәкъдим ителә. Эструс чорында йорт хайванына үзенә асрау территориясеннән читтә иреккә рәвештә контрольсез хәрәкәтләнүенә рөхсәт итмәскә.

3.5. Йорт хайванының сәламәтлеген һәм активлыгын саклап калу максатларында ветеринария белгечендә даими профилактик тикшерүләр узу тәкъдим ителә.

IV. Йорт хайваннарын йөрергә алып чыгу һәм алар белән йөрү буенча тәкъдимнамәләр

4.1. Этне йөрергә алып чыкканда аның хәрәкәтләнүгә, социаль аралашуга, тикшеренүләргә карата яшь үзенчәлекләре, токым һәм индивидуаль ихтыяжлары исәпкә алынырга тиеш. Хужага, этнең төр ихтыяжларыннан чыгып, урамда йөрү маршрутларын, башка йорт хайваннары белән уйнау вакытларын һәм башка шөгъльләрен планлаштырырга тәкъдим ителә:

а) йортта асрала торган зур (ике яшьтән зуррак) этләргә тәүлегенә кимендә ике тапкыр йөртергә алып чыгарга тәкъдим ителә;

б) урамда асрала торган зур (ике елдан артык) этләргә асрау урыныннан читтә тәүлегенә кимендә бер тапкыр йөртергә алып чыгарга тәкъдим ителә;

в) көчәкләрне (алты айга кадәр) һәм өлкән яшьтәге (сигез яшьтән башлап) этләрне йөрергә алып чыгу режимын хайваннарның индивидуаль үзенчәлекләреннән чыгып билгеләргә кирәк.

4.2. Йорт хайванының физиологик үзенчәлекләрен исәпкә алып һәм этнең өзлексез борынчык киеш йөрү, ә мәченәң яки башка кечкенә йорт хайванының ябык контейнерда булу вакытын исәпкә алып, йорт хайваны белән урамда йөрүне һәм башка урыннарда баруны планлаштырырга тәкъдим ителә:

а) һәр этнең анатомик һәм үз-үзен тотышындагы үзенчәлекләрен исәпкә алып, борынчыкны сайлап алырга тәкъдим ителә; дәреш сайланган борынчык эткә һәм әйләнә-тирәдәгеләргә куркынычсызлыкны тәмин итәргә тиеш, шулай ук эткә ачык авыз белән иркенләп сулыш алырга мөмкинлек бирергә тиеш;

б) һава сугуны (артык нык кызуны), йөрәкнең эшен авырайтуны һәм сәламәтлеккә бәйлә башка проблемалар булуны булдырмау өчен этне борынчык белән бер сәгаттән артык, ә температура 25 °С тан югарырак булганда 20 минуттан артык йөртергә киңәш ителми;

в) урамда йөргән һәм транспортта барган вакытта, теш казнасын йомык хәлдә тотат торган ветеринария борынчыкларын кулланырга рөхсәт ителми, чөнки алар

терморегуляцияне бозуга һәм йөрәкнең кискен житкелекле эшләмәвен арттыруга китерергә мөмкин;

г) контейнерны/күчереп йөртү жайланмасын сайлаганда хайванның физиологиясен һәм ихтыяжларын исәпкә алырга кирәк. Әгәр хайван башын, аркасын, тәпиләрен, койрыгын имгәтмичә баса алса, контейнер/күчереп йөртү жайланмасы дәрәс сайланган була.

4.3. Урамда йөргән хужасыз йорт хайваның тапканда, югалтканда яки урлаганда йорт хайваның оператив идентификацияләү максатларында, шулай ук аны хужасына тиз арада кире кайтару максатларында түбәндәгеләр тәкъдим ителә:

а) йорт хайваны амунициясенә йорт хайваны хужасының телефон номеры белән жетон (йорт хайваны турында мәгълүмат бирелгән жетон) беркетергә;

б) йорт хайваннарына чип куярга;

в) нәсел үрчетү токымына тамга салырга.

V. Хужаларның йорт хайваннары белән эш итү күнекмәләрен булдыру буенча тәкъдимнамәләр

5.1. Татарстан Республикасы территориясендә хужаның йорт хайваннары белән эш итү күнекмәләрен булдыру (хайван белән элементгә керү, аның тотышын контрольдә тоту, хайванны өйрәтү һәм аның белән күнекмәләр ясау) өчен түбәндәгеләр тәкъдим ителә һәм хуплана:

а) йорт хайваннарын социальләштерү буенча дәресләр – мөстәкыйль дә, шулай ук белгечләр житәкчелегендә дә;

б) этләрне база һәм профиль буенча өйрәтү (гамәли, спорт, аучылык, күргәзмә һ.б.);

в) спортның кинология төрләре белән шөгыйльләнү (өйрәтүнең гомуми курсы, эзләү-коткару хезмәте, жигүле спорт һ.б.);

г) гамәли кинология өлкәсендә эшчәнлек, шул исәптән волонтерлык эшчәнлегенә (йөртүче этләрне, коткаручы этләрне, терапевт этләрне эзәрләү);

д) аң-белем тарату, мәдәни, спорт характерындагы кинология чараларында, шул исәптән Физкультура укытучысы көне, Кинолог көне, Россия чемпионатлары һәм кинология дисциплиналары буенча Россия кинология федерациясе чемпионатлары һәм башка бөтенроссия ярышлары кысаларында катнашу;

е) зоояклау оешмалары волонтерларының хужасыз хайваннар санын арттыруны профилактикалауга һәм приютларда хайваннарга ярдәм күрсәтүне популярлаштыруга юнәлдерелгән тематик белем бирү, аң-белем тарату һәм мәдәни чаралар оештыру һәм уздыру юлы белән республика социаль тормышында катнашу;

ж) үз торак пунктларының социаль тормышында һәм аның инфраструктурасын үстерүдә йорт хайваннары хужаларының актив катнашуы;

з) йорт хайваннары хужаларының үзлегеннән белем алуы.